



انساني قاچاق او غلامي

انساني قاچاق او غلامي په استرالیا کې جدي جنایتونه دي.

انساني قاچاق او غلامي د قانون خلاف عمل دی.

هر هغه تن، چې د دې جنایتونو مرتکب شي، جیل ته تللی شي، که هغه سړی وي او که ښځه.

که چیرې تاسې او یا یو څوک چې تاسې یې پیژنئ، په خطر کې وي نو پولیس ته په 000 زنگ ووهئ.

د استرالیا پولیس خوندي او د باور وړ دي.

که وریا ترجمان ته اړتیا لرئ نو 131 450 ته زنگ ووهئ.

د استرالیا حکومت ته په هیڅ حالت کې انساني قاچاق او عصريغلامي د زغملو وړ نه دي.

انساني قاچاق او غلامي هغه وخت رامنځته کېږي کله چې خلک د بل کوم تن د گټې لپاره د ناوړه وضعیتونو سره مجبوراً مخامخ کېږي. سړي، ښځې او ماشومان د انساني قاچاق او غلامي قرباني جوړېدی شي. په انساني قاچاق او غلامي کې دا لاندې عملونه شامل دي:

- غلامي، په صنعتونو کې غلامي یا جبري کار، لکه د میلمه پالنې، ودانۍ، ځنګل، کان کیندنې یا کرنې په صنعت کې، او همدارول په نږدې اړیکو کې؛
- د پور غلامي؛
- ناوړه جنسي استفاده؛
- جبري واده، یا؛
- د بدن د غړي د لرې کولو لپاره قاچاق کول.

انساني قاچاق او غلامي پټ جنایتونه دي.

انساني قاچاق او غلامي هغه جنایتونه دي چې معلومول یې مشکل وي. خلک ښايي مرسته ونه غواړي ځکه چې هغوی د خپل ناوړه گټه اخیستونکي له غچ څخه ډارېږي یا دا چې د خپل مهاجرت وضعیت به له لاسه ورکړي.

کومې علامې چې څرګندوي چې یو تن قاچاق شوی دی، په هغې کې دا کیدي شي چې یو تن:

- سره جبر کېږي، گواښل کېږي یا په زور ترینه کار اخیستل کېږي؛
- د خراب کاري وضعیتونو سره مخامخ کېږي؛
- ته پېسي نه ورکول کېږي یا داسې څرګندېږي چې هغوی به خپل گومارونکي یا دریمې ډلې ته غټ پور واپس کوي، یا؛
- پاسپورټ یا نور شخصي اسناد ترې دریمې ډلې اخیستلي وي او کله چې یې هغوی غواړي نو خپل دغه اسنادو ته لاس رسې نه شي لرلی.

تاسې، یا داسې کوم تن چې تاسې یې پیژنئ، په خطر کې دی؟

تاسې، یا داسې کوم تن، چې تاسې یې پیژنئ، د انساني قاچاق یا غلامي په خطر کې دي، یا یې قرباني دي، تاسې د استرالیا د فدرالي پولیسو (Australian Federal Police - AFP) سره په 131 237 (131AFP) تماس نیولی شئ یا د مرستې لپاره د AFP ویب پاڼې ته په www.afp.gov.au لار شئ. AFP تاسې خوندي ساتلی شي، تاسې ته مشوره درکولی شي او تاسې د مرستې لپاره نورو خدماتو ته استولی شي، لکه د استوګنځي، مالي مرستې، مشاورت او قانوني او مهاجرت د مشورې د خدماتو لپاره.

د قاچاق شوي کسانو لپاره د مرستې پروګرام (Support for Trafficked People Program) د دولت له خوا تمویلېږي او د استرالیا د سره صلیب (Australian Red Cross) له خوا وړاندې کېږي، خو هغه خلکو ته خدمات وړاندې کړل شي، چې د قاچاق یا غلامي قربانيان دي.

په استرالیا کې نور داسې خدمات شته چې مرسته کولای شي.

1800RESPECT د استرالیا د جنسي تېري، کورني تاوتریخوالي د سلا ملي خدمت دی. دا اداره مفت، محرمانه مالومات او سلا د تېلفون او د انټرنیټ له لارې ورکوي. سلاکاران ستاسې خبرې اوري، ځوابونه درکوي او تاسې نورو محلي ادارو ته، چې ستاسې سره مرسته وکړي، لېږي. دغې شمېرې **1800 737 732** ته زنگ ووهئ او یا دغې د **1800RESPECT** ویب پاڼې ته په **www.1800RESPECT.org.au** لار شئ.

ایا تاسې ترجمان ته اړتیا لرئ؟

د ژباړې او ترجماني خدمت (**Translating and Interpreting Service – TIS**) ته په دغې اړیک شمېرې **131 450** وریا زنگ ووهئ. TIS کولای شي ستاسې سره مرسته وکړي ترڅو تاسې د نورو ادارو سره اړیکې ونیسئ. TIS پخپله سلا مشوره نه ورکوي. ټول کالونه وریا او محرمانه دي.

په استرالیا کې د انساني قاچاق او غلامۍ په اړه نور معلومات:

د **Support for Trafficked People Program** په اړه د نورو معلوماتو لپاره د ټولنیز خدماتو د وزارت (Department of Social Services) ویب پاڼه په **www.dss.gov.au** وگورئ یا د استرالیا د سره صلیب ویب پاڼه په **www.redcross.org.au** وگورئ. همدابل، تاسې د استرالیا سره صلیب (Australian Red Cross) ته په **national_stpp@redcross.org.au** ای مېل هم لیرلی شئ. د انساني قاچاق او غلامۍ په اړه د نورو معلوماتو لپاره، د کورنیو چارو وزارت (Department of Home Affairs) ویب پاڼې ته په **www.homeaffairs.gov.au** لار شئ یا د Australian Federal Police ویب پاڼې ته په **www.afp.gov.au** لار شئ او د "انساني قاچاق" برخه ولټوئ.